



سلسلہ مانہہ جموں کشمیر مانہہ آخری مرحلہ غے دوران اننت ناگ راجوری پارلیمانی حلقہ غی ووٹینگ گذشتہ بار آلے تہاڑے اختتام پزیر ہو گئی تھی۔ اس سلسلہ مانہہ چناؤ بارے ا تھارٹی نے دسیو ہے جے گجھ سیا سی جماعتاں غی طرفوں ووٹراں نانہہ روپیہ پیسہ غا لین دین آلے پا سے راغب کیو تھو۔ جس غے متعلق چناؤ اتھارٹی نانہہ سی ویجیل ایپ ور 143 شکایات وی موصول ہو ئی تھیں جن وچوں 80 شکایات غو نمیڑو کر لیو گیو ہے۔ جد کہ با قی بچی شکایات ور غور کیو جا رہیو ہے۔

<><><><><><><><><><><>

### President Murmu

صدر جمہوریہ درویدی مُرمو نے اس گل ور زور پایو ہے کہ ہم نانہہ روحانی قدر و قیمت نانہہ سمجھنو چاہیے کیونجے روحانی با اختیاری اصل با اختیاری ہے، اُن نے کہیو ہے روحانی طاقت سنگ ہی تمام مذہب اک ساتھ مل جُل غے رہیں۔ صدر موصوفہ نے اج نوی دہلی مانہہ برہمہ کماری غی طرفوں منعقد کی گئی اک تقریب صحیح سماج واسطے قومی روحانی با اختیاری با رے لوکاں سنگ خطاب کر رہی تھیں۔ اُن نے برہما کماری غی اس طرح غا بکھ بکھ روحانی تقریب منعقد کران با رے تعریف کی۔ اُن نے کہیو ہے برہما کماری تنظیم دُنیا مانہہ خواتین غی طرفوں چلائی گئی اک بڑی تنظیم ہے۔

<><><><><><><><><><><>

### SSP Kishtwar

ایس ایس پی کشتواڑ عبدالقیوم نے اج ضلع پولیس لائن کشتواڑ مانہہ حفاظت تے جرائم غی روک تھام غی خاطر عہدیداراں غی اک میٹنگ بلا غے حفاظتی صورتحال غو جائزو لیو ہے۔ واضع رہ جے میٹنگ غے دوران اُن آلا مذہبی تہواراں سمیت شری امرناتھ یا ترا نانہہ آسان طریقہ نال جا ری رکھن واسطے کی جا رہی تیاریاں با رے تفصیلی گل بات کی گئی ہے۔ پولیس ذریعے نے جانکاری دتی ہے جے میٹنگ مانہہ کشتواڑ غا ایڈیشنل ایس ڈی پی او تے ضلع غا بکھ بکھ پولیس تھاناں گا ایس ایچ او وی موجود تھا۔ میٹنگ غے دوران نشہ جیسی بڑی بدعت غا خاتمہ غے نال نال سماج مانہہ دوجا بدھتا جرائم ور قابو کھلن با رے ایس ایس پی موصوف نے افسراں ور زور دتو جے وے تند ہی نال کم کر غے روزانہ غی بنیاد ور چھان بین کریں۔ اس موقع ور ایس ایس پی نے متعلقہ پولیس افسراں نانہہ یہ وی ہدایت کیں ہیں جے ناکا بندی آلی تھان ور چُکنا رہ گے مُلک دشمن عنا صر نانہہ ناکام بنان خاطر اپنو کردار ادا کریں۔

<><><><><><><><><><><>

### Reasi Panasa

ضلع ریاسی گا پناسہ گراں مانہہ ڈاکٹراں غی اک ٹیم نے اک خاندان غی تحقیق کی ہے جس مانہہ اک پُراسرار بیماری کا فی سال توں اُن نانہہ جسمانی معزوری غی شکل مانہہ باندے آرہی ہے۔ ضلع میجسٹریٹ و شیش پال مہاجن نے کہیو ہے کہ جد اُن نے سماجی میڈیا رابطہ ایکس ور اس پُراسرار بیماری با رے سنیو تد اُن نے ڈاکٹراں غی اک ٹیم نانہہ حکم دتو کہ اس بیماری با رے تحقیق کی جائے۔ کیونجے یو ہ خاندان کا فی سالانہ تیں اس بیماری سنگ جو جھ رہیو ہے۔ اُن نے اس گل با رے یقین دہانی کرائی ہے جے اس خاندان غی ہر طرح غی مدد کی جائے گی اُن نے بولتاں واں اس طرح کہیو۔ بائٹ۔

<><><><><><><><><><><>

یہ خبر تم آکا شوانی جموں تیں سُن رہیا ہیں خبراں غا با قی حصہ نال مشرف اعظیم۔

Heatwave



بھارتیہ فوج نے ضلع ڈوڈھ مانہہ پوسٹا غا مقام ور اج ٹریفک با رے اک بیداری مہم غو انعقاد کیو جس مانہہ اکثر ڈوڈھ مانہہ پیش آیا حادثاں تے قیمتی جاناں غا ضائع ہون با رے دسیو۔ اُن نے دسیو جے اکثر حادثہ ٹریفک با رے صحیح جانکا ری نہ ہون تے ٹریفک قوانین غی خلاف ورزی کرن سنگ پیش آویں۔ اس بیداری مہم مانہہ زیا دہ توجو 2 چکی تے چار چکی گڈیاں غا ڈرائیوراں تے عام عوام نانہہ سڑک حفاظتی تے ٹریفک قوانین با رے دسیو۔ اس مہم مانہہ 25 ڈرائیوراں نانہہ محفوظ ڈرائیونگ تے ٹریک نظم و ضبط تے شراب تے نشہ توں بچ غے ڈرائیونگ کرن با رے دسیو۔ اس غے نال کجھ معلوماتی تے ترغیبی رسالہ وی ڈرائیوراں مانہ بندیا۔ ڈرائیور ایسو سی ایشن تے مقامی انتظامیہ نے فوج غی اس پہل غی کا فی تعریف کی ہے۔

<><><><><><><><><><>

اس غے نال ہی خبراں غو یوہ بلیٹن ختم ہوؤ۔